

COP29 çərçivəsində Heydər Əliyev Fondu "Azərbaycan. Təbiətin sehrində" nəşri təqdim edilib

Heydər Əliyev Fondu vitse-prezidenti Leyla Əliyeva təqdimatda iştirak edib



Bakıda keçirilən COP29 çərçivəsində noyabrın 13-də Heydər Əliyev Fondu Azərbaycana həsr olunan yeni nəşri təqdim edilib.

"Azərbaycan. Təbiətin sehrində" (Azərbaycan. Inspired by Nature) kitabı Heydər Əliyev Fondu tərəfindən həyata keçirilən layihə çərçivəsində nəşr olunub.

Layihənin ideya müəllifi Heydər Əliyev Fondu vitse-prezidenti Leyla Əliyeva, layihə rəhbəri Prezidentin köməkçisi Anar Ələkbərovdur.

AZERTAC xəbər verir ki, təqdimat mərasimində Prezidentin köməkçisi Anar Ələkbərov, Heydər Əliyev Fondu vitse-prezidenti Leyla Əliyeva, Bakı Media Mərkəzinin rəhbəri Arzu Əliyeva, UNESCO-nun Baş direktoru Salim bin Məhəmməd Əl-Malik, İşa Xeyriyyə Fondu təsisçisi, məşhur hindistanlı yoxarı Sadhquru (Caqqi Vasudev) və başqaları iştirak ediblər.

Tədbirdə bildirilib ki, nəşrin COP29 günlərində təqdimati təsadüfi deyil. Burada Azərbaycanın füsünkar təbiəti, flora və faunasına dair fotosəkillər, müvafiq məlumatlar yer alıb. Kitab oxucuları Azərbaycanın ecazkar təbiəti ilə tanış etməklə yanaşı, bu zənginliyin əhəmiyyətini, onun qorunub saxlanılmasının vacibliyi gündəmə gətirir.

2020-ci ildən start götürən genişmiqyaslı layihə çərçivəsində çəkilən yüzlərlə foto arasında unikal kadrlarla yanaşı, nadir heyvan, quş və bitki

növlərini də görmək olar. Layihə Azərbaycan təbiətinin müxtəlifliyini təsvir edərək ölkənin bütün regionlarını, milli parklar və qoruqlarını əhatə edib.

Layihə üzrə videoçəkilişlər aparılıb, videoçarxlar və sənədli film hazırlanıb. Təqdimat zamanı sənədli filmin treyleri nümayiş olunub.

Tədbirdə çıxış edən Leyla Əliyeva kitabı hər kəsi təbiəti sevməyə və onu qorumağa səslədiyini bildirərək deyib: "Dünyada təbiət qədər dəyərli heç nə yoxdur. Bizi hava ilə nəfəs alırıq. Susuz üç gün də ya-

saya bilmərik. Torpaqdan, ağaclarдан enerji alırıq, onunla qidalanırıq. Təəssüf ki, gün ərzində insan bunun haqqında çox az düşünür. İnanıram ki,

bu kitabda toplanmış şəkillər Azərbaycanın gözəlliklərini təqdim edəcək, insanlara təbiəti sevməyi və qorumağı bir daha xatırladacaq. Atalarımız demişkən: "Gəzməzsən, bilməzsən". Hamiya Vətənimizi

gəzməyə daha çox vaxt ayırmağı arzu edirəm. Mən bu möhtəşəm iş üçün bütün komandaya təşəkkürümü bildirmək istəyirəm və Lerikdə bir-

likdə keçirdiyimiz günləri heç zaman unutmayacağam. Bu kitabı biz təbiəti sevməyə və qorumağa çağırır. Təbiət bizə həyat bəxş edir, biz də onu sevməyi öyrənək".

Layihənin fotoqraflarından biri Aleksey Lyokin çəkilişlər zamanı fotoqraflar qrupunun ölkəmizin bütün güşələrinə səfər etdiyini, çəkilişlər apardığını, bütün rayonların nadir təbiəti ilə tanış olduğunu bildirib. Qeyd olunub ki, çəkilişlər təbiətin bütün gözəlliyini maksimum dərəcədə göstərmək üçün ilin bütün fəsillərində aparılıb.

"Layihə zamanı heyvanların həyatı, kiçik dostlarımızın ehtiyac duyduğu xoş münasibət haqqında daha ətraflı məlumat əldə etdik. Məsələn, Şirvan

Milli Parkının orazisində yaşayış ceyranlar dəniz suyu içməyə uyğunlaşıblar. Bunu izləmək, sadəcə, təccüb doğurdu. Biz bütün ilboyu Azərbaycanda flaminqo çekmek imkanını oldə etmişik. Migrasiya yolu ölkə orazisində keçdiyi üçün onları Abşeron, Şirvan, Qızılıağac və Ağgöl milli parklarının müşahidə etmək olar. Biz Azərbaycan ərazisindən, xüsus-

son Beşbarmaq dağının yerləşdiyi yerdən uçan çox sayıda quşlar müşahidə edə bildik. İşğaldan azad olunmuş ərazilərdə - Qarabağda və Şərqi Zəngəzurda çəkilişlər zamanı qeyri-adı hissələr yaşadıq. Qarabağ və Şərqi Zəngəzurun gözəlliyi göz oxşayır. Kəlbəcərdə yerləşən İstisu bulağı və Şuşadakı Çotir şəlaləsi möhtəşəmdir. Kəlbəcərdəki bazalt qayaları diqqəti cəlb edir", - deyən A. Lyokin ən qədim yaşayış məskənlərindən biri sayılan Azix mağarasında aparılan çəkilişləri də vurğulayıb.

Bu yerlərdə sözələ ifadə edə bilməyəcəyimiz qədər inanılmaz duyğular yaşadıqlarını, bütün bu duyğuların filmdə oksunu tapdığımı deyib.

İşa Xeyriyyə Fondu təsisçisi, məşhur hindistanlı yoxarı Sadhquru (Caqqi Vasudev) təbiət və onun elementlərinin six əlaqəsindən, iqlim dəyişmələri nəticəsində baş verən dəyişikliklərdən danışır. O, bəşər övladının evi olan təbiətin ayrı-ayrı komponentlərinin bir-biri ilə vəhdətindən bəhs edərək onları qorumağın vacibliyini vurğulayıb.

Sonra Heydər Əliyev Fondu vitse-prezidenti Leyla Əliyeva "Azərbaycan. Təbiətin sehrində" nəşrinin ilk nümunələrini ICESCO-nun Baş direktoru Salim bin Məhəmməd Əl-Malik və İşa Xeyriyyə Fondu təsisçisi, məşhur hindistanlı yoxarı Sadhquru (Caqqi Vasudev) təqdim edib.

Qonaqlar nöşrdən zövq alıqlarını qeyd ediblər.

Sonda xatirə şəkli çəkdirilib.

Qeyd edək ki, ötən müdəttədə layihə həm də sosial şəbəkədə geniş işıqlandırılıb, bu platforma üzərindən müxtəlif məarifləndirici rubrikalar, müsabiqələr təşkil olunub. Bu isə daha geniş ictimaiyyətin layihə barədə məlumatlaşmasına imkan verib.

Kitab Azərbaycan və ingilis dillərində hazırlanıb. Tezliklə həmçinin nəşrə daxil olan fotoların ibarət sərgi və lento alınan sənədlə filmin təqdimatı keçiriləcək.

Heydər Əliyev Fondu vitse-prezidenti Leyla Əliyeva bu gün həmçinin COP29-un "yaşıl zona"larında yaradılmış yerli və xarici pavilyonları ziyarət edib.